

سُورَةُ الْقِيَامَةِ

سُورَةُ الْقِيَامَةِ کی سورت ہے۔ اس میں چالیس (40) آیات ہیں۔

تعارف:

سُورَةُ الْقِيَامَةِ میں قیامت کے واقع ہونے کے دلائل بیان کیے گئے ہیں اور پہلی آیت میں قیامت کے دن کی قسم بیان فرمائی گئی ہے۔ اسی لیے اس سورت کا نام سُورَةُ الْقِيَامَةِ ہے۔
سُورَةُ الْقِيَامَةِ کا مرکزی موضوع "قیامت اور آخرت کی تفصیل کا بیان" ہے۔

مضامین:

سُورَةُ الْقِيَامَةِ کے شروع میں قیامت کے واقع ہونے کے دلائل بیان کیے گئے ہیں۔ پھر قیامت کے برپا ہونے کی کیفیات اور نتائج کا ذکر کیا گیا ہے۔

حضرت محمد رسول اللہ ﷺ خَاتَمُ النَّبِيِّينَ صَلَّی اللہُ عَلَیْہِ وَاٰلِہٖ وَسَلَّم کو تسلی دی گئی ہے کہ آپ خَاتَمُ النَّبِيِّينَ صَلَّی اللہُ عَلَیْہِ وَاٰلِہٖ وَسَلَّم
یہ فکر نہ کریں کہ اس کلام کا کوئی حصہ بھول جائے گا یا کوئی حکم پوری طرح سمجھانہ جائے گا۔ آپ خَاتَمُ النَّبِيِّينَ صَلَّی اللہُ عَلَیْہِ وَاٰلِہٖ وَسَلَّم
صرف غور سے سنتے جائیں، اس کلام کو آپ خَاتَمُ النَّبِيِّينَ صَلَّی اللہُ عَلَیْہِ وَاٰلِہٖ وَسَلَّم کے سینہ مبارک میں جمع کرنا اور پھر ہر آیت اور آیت
کے ہر لفظ کو سمجھانا ہمارا کام ہے۔

اس سورت میں موت کی سختی کا ذکر کیا گیا ہے۔ اس کے بعد آخرت کے انکار کی وجوہات بیان کی گئی ہیں۔ آخر
میں اس بات کی دلیل دی گئی ہے کہ اللہ تعالیٰ مر جانے والوں کو دوبارہ زندہ کرنے پر قادر ہے، کیوں کہ انسان کو پہلی مرتبہ
بھی تو وہی پیدا کرتا ہے۔

علمی و عملی نکات:

1. اللہ تعالیٰ قیامت کے دن نہ صرف انسان کو دوبارہ زندہ فرمائے گا بلکہ اس کی انگلیوں کے پورے پورے دست فرمادے گا۔ (سُورَةُ الْقِيَامَةِ: 3-4)
2. انسان مانے یا نہ مانے لیکن وہ اپنے حال سے خوب واقف ہے۔ (سُورَةُ الْقِيَامَةِ: 14)
3. انسان جلد حاصل ہونے والی دنیا سے محبت کرتا ہے اور آخرت کو ادھار اور دیر سے ملنے والی چیز سمجھ کر اس سے غفلت برتتا ہے۔ (سُورَةُ الْقِيَامَةِ: 20-21)
4. قیامت کے دن متقی لوگوں کے چہرے تروتازہ ہوں گے اور اللہ تعالیٰ کا دیدار کر رہے ہوں گے، جب کہ گناہ گاروں کے چہرے اُداس ہوں گے اور ڈرے ہوئے ہوں گے۔ (سُورَةُ الْقِيَامَةِ: 22-25)

رُكُوعَاتُهَا
۲

(۷۵) سُورَةُ الْقِيَامَةِ مَكِّيَّةٌ (۳۱)

آيَاتُهَا
۱۴

سورة القیامت پکی ہے (آیات: ۳۰ / رکوع: ۲)

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا مہربان نہایت رحم فرمانے والا ہے

لَا أُقْسِمُ بِیَوْمِ الْقِیَمَةِ ۚ وَ لَا أُقْسِمُ بِالنَّفْسِ اللَّوَّامَةِ ۚ اَیَحْسَبُ الْاِنْسَانُ ۚ

اَنَّ تَجْمَعَ عِظَامُهُ ۚ بَلٰی قَدْرِیْنِ عَلٰی اَنْ تُسَوِّیَ بَنَانَهُ ۚ

ہرگز اس کی ہڈیوں کو جمع نہیں کریں گے؟ کیوں نہیں! (ضرور جمع کریں گے اور) ہم اس پر (بھی) قادر ہیں کہ اس کی انگلیوں کے پورے پورے دست کر دیں۔

بَلْ یُرِیْدُ الْاِنْسَانُ لَیْفْجَرَ اَمَامَهُ ۚ یَسْئَلُ اَیَّانَ یَوْمِ الْقِیَمَةِ ۚ فَاِذَا بَرَقَ

الْبَصْرُ ۚ وَ خَسَفَ الْقَمَرُ ۚ وَ جُمِعَ الشَّمْسُ وَ الْقَمَرُ ۚ یَقُوْلُ الْاِنْسَانُ یَوْمَئِذٍ

اَیْنَ الْمَفْرُ ۚ کَلَّا لَا وَزَرَ ۚ اِلٰی رَبِّكَ یَوْمَئِذٍ الْمُسْتَقَرُّ ۚ یَنْبَوُّ الْاِنْسَانُ

بھانسنے کی جگہ؟ ہرگز (بھاگنا ممکن) نہیں! (کیوں کہ) پناہ کی کوئی جگہ نہیں۔ اس دن آپ کے رب کے پاس ہی ٹھکانا ہوگا۔ اس دن انسان کو

يَوْمَئِذٍ بِمَا قَدَّمَ وَ أَخَّرَ ۚ بَلِ الْإِنْسَانُ عَلَىٰ نَفْسِهِ بَصِيرَةٌ ۚ وَلَوْ أَلْفَىٰ مَعَاذِيرَهُ ۝

بتا دیا جائے گا جو (عمل) اس نے آگے بھیجا اور پیچھے چھوڑا۔ بلکہ انسان اپنے حال سے خوب واقف ہے۔ اگرچہ وہ اپنے (کتنے ہی) بہانے پیش کرے۔

لَا تُحَرِّكْ بِهِ لِسَانَكَ لِتَعْجَلَ بِهِ ۚ إِنَّ عَلَيْنَا جَمْعَهُ

(اے نبی ﷺ) آپ اس (قرآن) کے ساتھ اپنی زبان کو (اس لیے) حرکت نہ دیں تاکہ اسے جلد یاد کر لیں۔ بے شک (آپ کے سینہ میں) اس کا جمع کرنا

وَ قُرْآنُهُ ۚ فَإِذَا قُرَأَهُ فَاتَّبِعْهُ قُرْآنَهُ ۚ ثُمَّ إِنَّ عَلَيْنَا

اور اس کا پڑھانا ہمارے (ذمہ کرم) پر ہے۔ پھر جب ہم اسے پڑھ لیں تو آپ اس کے پڑھنے کی پیروی کریں۔ پھر اس (کے معانی) کا بیان کرنا بھی

بَيَانُهُ ۚ كَلَّا بَلْ تُحِبُّونَ الْعَاجِلَةَ ۚ وَ تَذَرُونَ الْآخِرَةَ ۚ

ہمارے (ذمہ کرم) پر ہے۔ (اے کافرو! ہرگز) نہیں! بلکہ (اصل بات یہ ہے کہ) تم جلد ملنے والی (دنیا) سے محبت رکھتے ہو۔ اور آخرت کو چھوڑ دیتے ہو۔

وَجُودَ يَوْمَئِذٍ نَّاصِرَةٌ ۚ إِلَىٰ رَبِّهَا نَاظِرَةٌ ۚ وَ وَجُودَ يَوْمَئِذٍ بَاسِرَةٌ ۚ

کئی چہرے اس دن تروتازہ ہوں گے۔ اپنے رب کی طرف دیکھتے ہوں گے۔ اور کئی چہرے اس دن اُداس ہوں گے۔

تَتَّظُنُّ أَنْ يُفْعَلَ بِهَا فَاقِرَةٌ ۚ كَلَّا

وہ خیال کرتے ہوں گے کہ ان کے ساتھ کمر توڑ دینے والا معاملہ کیا جائے گا۔ (دنیا محبوب بنانے اور آخرت بھلا دینے کے قابل) ہرگز نہیں!

إِذَا بَلَغَتِ التَّرَاقِيَ ۚ وَ قِيلَ مَنْ رَاقٍ ۚ وَ ظَنَّ أَنَّهُ الْفِرَاقُ ۚ

جب جان حلق تک پہنچ جائے گی۔ اور کہا جائے گا کہ کوئی ہے جھاڑ پھونک کرنے والا۔ اور وہ سمجھ جائے گا کہ بے شک یہ جدائی (کا وقت) ہے۔

وَ اتْلَفَتِ السَّاقِ بِالسَّاقِ ۚ إِلَىٰ رَبِّكَ يَوْمَئِذٍ الْمَسَاقُ ۚ فَلَا صَدَقَ وَ لَا صَلَّىٰ ۚ

اور پنڈلی سے پنڈلی لپٹ جائے گی۔ اس دن آپ کے رب ہی کی طرف جانا ہوگا۔ تو نہ اس نے تصدیق کی اور نہ نماز پڑھی۔

وَ لَكِنْ كَذَّبَ وَ تَوَلَّىٰ ۚ ثُمَّ ذَهَبَ إِلَىٰ أَهْلِهِ يَتَمَطَّىٰ ۚ أُولَىٰ لَكَ فَأُولَىٰ ۚ

بلکہ اس نے جھٹلایا اور منہ پھیر لیا۔ پھر وہ چل دیا اپنے گھر والوں کی طرف اگڑتا ہوا۔ بربادی ہے تیرے لیے پس بربادی ہے۔

ثُمَّ أُولَىٰ لَكَ فَأُولَىٰ ۚ أَيَحْسَبُ الْإِنْسَانُ أَنْ يُتْرَكَ سُدًى ۚ

پھر (نہ لے کہ) بربادی ہے تیرے لیے تو بربادی ہے۔ کیا انسان خیال کرتا ہے کہ اُسے یوں ہی چھوڑ دیا جائے گا۔

أَلَمْ يَكُ نُطْفَةً مِّنْ مَّنِيٍّ يُمْنَىٰ ۚ ثُمَّ كَانَ عَلَقَةً فَخَلَقَ فَسَوَّىٰ ۚ

کیا وہ ایک قطرہ نہ تھا (اس) منیٰ کا جو (ماں کے رحم میں) چپکایا جاتا ہے۔ پھر وہ جمہ ہو انون ہو گیا تو (اللہ نے) پیدا فرمایا پھر (ہر لحاظ سے) درست فرمایا۔

فَجَعَلَ مِنْهُ الذَّوْجَيْنِ الذَّكَرَ وَ الْأُنثَىٰ ۚ أَلَيْسَ ذَلِكَ بِقَدْرِ عَلَىٰ أَنْ يُحْيِيَ الْمَوْتَىٰ ۚ

پھر اس سے دو قسمیں بنائیں مرد اور عورت۔ تو کیا وہ اس (بات) پر قادر نہیں کہ مردوں کو (پھر سے) زندہ فرما دے؟

مشق

1 درست جواب کی نشان دہی کریں۔

- i سُورَةُ الْقِيَمَةِ کی پہلی آیت میں قسم بیان فرمائی گئی ہے:
(الف) عید کے دن کی (ب) پیدائش کے دن کی (ج) موت کے دن کی (د) قیامت کے دن کی
- ii سُورَةُ الْقِيَمَةِ کے مطابق قیامت کے دن اللہ تعالیٰ کا دیدار کریں گے:
(الف) سب لوگ (ب) مٹتی لوگ (ج) امیر لوگ (د) غریب لوگ
- iii سُورَةُ الْقِيَمَةِ کے مطابق قیامت کے دن گناہ گاروں کے چہرے ہوں گے:
(الف) بھیانک (ب) سرخ (ج) اداس (د) جلے ہوئے
- iv سُورَةُ الْقِيَمَةِ کے شروع میں دلائل دیے گئے ہیں:
(الف) قیامت کے (ب) توحید کے (ج) رسالت کے (د) تقدیر کے
- v سُورَةُ الْقِيَمَةِ میں خصوصی حفاظت کا ذکر ہے:
(الف) بچوں کی (ب) قرآن مجید کی (ج) بوڑھوں کی (د) احادیث مبارکہ کی

2 مختصر جواب دیجیے۔

- i سُورَةُ الْقِيَمَةِ کو یہ نام کیوں دیا گیا؟
- ii سُورَةُ الْقِيَمَةِ کا مرکزی موضوع تحریر کیجیے۔
- iii سُورَةُ الْقِيَمَةِ کے علمی و عملی نکات میں سے دو تحریر کیجیے۔
- iv سُورَةُ الْقِيَمَةِ میں حضرت محمد رسول اللہ ﷺ عَلَیْہِ وَاٰلِہٖ وَسَلَّم کو کیا تسلی دی گئی ہے؟
- v سُورَةُ الْقِيَمَةِ میں آخرت کی کیا دلیل دی گئی ہے؟

سُورَةُ الْقِيَامَةِ پر تعارف اور مضامین کی روشنی میں تفصیلی نوٹ لکھیں۔

3

سرگرمیاں برائے طلبہ:

- جو شخص یہ چاہتا ہے کہ قیامت کے دن اس کا چہرہ تروتازہ اور خوش ہو، اسے اس دنیا میں اچھے اعمال کرنے ہوں گے۔
قرآن مجید کی روشنی میں دس ایسے اعمال جمع کریں جن کی وجہ سے قیامت کے دن سُرخرو ہوا جاسکتا ہے۔

ہدایات برائے اساتذہ کرام:

- طلبہ کو سُورَةُ الْقِيَامَةِ کے تعارف، بنیادی مضامین اور اہم نکات پر مشتمل تفصیلی، مختصر اور کثیر الانتخابی سوالات کے امتحانی جائزہ کے لیے تیار کیجیے۔